

## آئیے، مل کر عہد کریں!

ڈاکٹر خسانہ جیسیں<sup>۰</sup>

اللہ کی طرف سے اور آپ کی آرائی کی روشنی میں میرے ناتوان کندھوں پر ایک بھاری ذمہ داری ڈال دی گئی ہے۔ مجھے معلوم ہے کہ میں بہت ناتوان ہوں، کمزور ہوں لیکن میں نے یہ ذمہ داری اللہ کے بھروسے پر اٹھائی ہے۔ اس موقع پر مجھے حضرت علیؑ کا قول یاد آیا: ”اگرچہ میری تانگیں پتلی ہیں، میری آنکھیں خراب ہیں لیکن میں آپ صلی اللہ علیہ وسلم کی نصرت کے لیے حاضر ہوں“۔

یاد کیجیے وہ وقت جب کہ میں مسلمان مغلوب تھے، ان پر ظلم ڈھانے جا رہے تھے اور انھیں انگاروں پر لٹایا جا رہا تھا۔ اللہ کا نام لیتا انگارہ ہاتھ میں لینے کے متراوف تھا۔ اذیتیں دی جاتی تھیں، ترغیبات دی جاتیں، گھروں سے نکلا جاتا، گویا زمین ان پر بھک کر دی گئی تھی۔ دین غریب (اجنبی) تھا، نصرت کرنے والے کم تھے مگر مضبوط تھے۔ ان کا ایمان و یقین اور بھروسہ اللہ پر تھا۔ ان کی چہ بی پھسل کر آگ کے انگارے بھٹکے کر دیتی لیکن وہ احمد، احمد پکارتے رہتے۔ ان کے جسم نیزوں سے چھٹلی کر دیے جاتے لیکن وہ لا الہ الا اللہ کا ورد کرتے رہتے، دین سیکھتے سکھاتے اور دین کی نصرت کرتے رہتے۔ کوئی چیز راہ کی رکاوٹ نہ میں، نہ گھر، نہ رشتہ دار، نہ اولاد، نہ کاروبار، نہ ملازمت۔ اگر گھر اور خاندان رکاوٹ بنا تو تہجیرت کی راہ اپنائی۔ مال و دولت رکاوٹ بنے تو مصعب بن عییرؓ کی طرح وہ کپڑے بھی اٹا رکھ دیے جو اس کے مرہون منت تھے اور ایک

آئیے، بل کر عہد کریں!

ثاث لپیٹ کر درینوی پر حاضر ہو گئے۔ نہ ماں کی محبت بیڑیاں ڈال سکی، نہ آرام و آسائش، نہ قیلی، نہ برادری، نہ عورت ہوتا مسئلہ بنا اور نہ بچہ ہوتا۔ جب انھوں نے کہا کہ نحن انصار اللہ تو انصار اللہ بن کر دکھایا۔ انھوں نے ثابت کر دیا: وَالَّذِينَ آمَنُوا أَشَدُّ حُبًا لِّلَّهِ (البقرہ ۱۶۵:۲) ”ایمان رکھنے والے لوگ سب سے بڑھ کر اللہ کو محبوب رکھتے ہیں۔“

آج دین اسلام پھر غریب ہے، خواہ کلے کے نام پر حاصل کردہ پاکستان میں ہے یا ارض فلسطین میں۔ کشمیر، افغانستان، وزیرستان ہو یا سوات، ہر جگہ مسلمان پر دہشت گردی کا لیبل لگا ہے۔ آج کشمیر، ابوغریب اور گوانتمانو کے عقوبات خانے پھر سے مکہ کی گلیوں کی یادتازہ کر رہے ہیں۔

اوہر دین کے نام لیواوں کو وہن (دنیا کی محبت اور موت کا خوف) لگ چکا ہے، خواہ لاہور میں ہوں یا جدہ یا دہنی میں جہاں دولت اور آسائیشوں کی ریل ہیل ہے، نیز دنیا کی دوڑ اور مادہ پرستی نے بھی دین کو غریب کر دیا ہے۔ دوسرا جانب دین اگر دیہات میں ہے تو جہالت نے اسے غربت میں مبتلا کر دیا ہے۔ اکثریت شیطان کے جاں اور فریب میں گرفتار ہو چکی ہے۔ عورتوں کی بڑی تعداد بھی اپنی ذمہ داریاں فراموش کر چکی ہے۔

ان حالات میں بڑی بشارت ہے اُن خواتین و حضرات کے لیے جو اللہ کے دین کی غربت کو دور کرنے کے لیے اُنھوں کھڑے ہوں۔ ان کے لیے جنت کی خوش خبری ہے (فطوبیٰ لِلْغَرَبَاءِ)۔ اسی جنت کی طلب میں مجھے حضرت علیؑ کا قول یاد آیا اور مجھ میںی نتوال نے اس بھاری ذمہ داری کو قبول کرنے کا عہد کر لیا کہ اس دین کی غربت دور کرنے کے لیے میں حاضر ہوں، اگرچہ میں کمزور ہوں مگر میرا بھروسہ جس ذات پر ہے وہ جی و قیوم ہے، وہ علیٰ کل شئیٰ قدید ہے۔ جب وہ دست و بازو بن جاتا ہے تو ساری کمزوریاں قوت میں بدل جاتی ہیں، راستے آسان ہو جاتے ہیں، طوفانوں کے رخ بدل جاتے ہیں، ۳۱۳ ایک ہزار کوکلت دے دیتے ہیں اور ہزار لاکھوں پر غالب آ جاتے ہیں۔ کیا میں درست کہہ رہی ہوں؟

آئیے ہم سب مل کر عہد کریں کہ ہم اس دین کی غربت کو دور کرنے کے لیے اپنا تن من وہن لگائیں گے اور کوئی مجبوری، کوئی غدر بھاری راہ کی رکاوٹ نہ بنئے گا۔ آئیے! میرے ساتھ مل کر کہیے:

آئیے، مل کر عہد کریں!

لبیک اللہم لبیک، لبیک اللہم لبیک..... میں حاضر ہوں اے میرے اللہ، میں حاضر ہوں اے میرے اللہ! لیکن یہ یاد رکھیے، حفظ منہ سے لبیک کہہ دینے سے اللہ راضی نہیں ہو جاتا، حفظ نہرہ بکبیر گالینے سے زمین پر اللہ کی کبیریٰ نافذ نہیں ہو جاتی:

کیا تم لوگوں نے یہ سمجھ رکھا ہے کہ یونہی چھوڑ دیے جاؤ گے حالانکہ ابھی اللہ نے یہ تو دیکھا ہی نہیں کہ تم میں سے کون وہ لوگ ہیں جنھوں نے (اس کی راہ میں) جان فشانی کی اور اللہ اور رسول اللہ صلی اللہ علیہ وسلم اور مومنین کے سوا کسی کو مجرمی دوست نہ بنایا۔  
جو کچھ تم کرتے ہو اللہ اس سے باخبر ہے۔ (التوبہ: ۹)

پھر کیا تم لوگوں نے یہ سمجھ رکھا ہے کہ یوں ہی جنت کا داخلہ چھیں مل جائے گا، حالانکہ ابھی تم پر وہ سب کچھ نہیں گزرا ہے جو تم سے پہلے ایمان لانے والوں پر گزر چکا ہے۔ ان پر سختیاں گزرسیں، مصیتیں آئیں، ہلاکارے مگئے، حتیٰ کہ وقت کا رسول اور اس کے ساتھ اہل ایمان چیخ اٹھئے کہ اللہ کی مدد کب آئے گی؟ (اُس وقت انھیں تسلی دی گئی کہ) ہاں اللہ کی مدد قریب ہے۔ (البقرہ: ۲۱۳:۲)

جہاد شرط ہے، اُن تھک کوشش شرط ہے، آزمائش لازم ہے اور جہاد بالنفس سب سے پہلا جہاد ہے۔ کیوں کہ اللہ تعالیٰ نے فرمایا ہے:

اے لوگو، جو ایمان لائے ہو! تم کیوں وہ بات کہتے ہو جو کرتے نہیں؟ اللہ کے نزدیک یہ سخت ناپسندیدہ حرکت ہے کہ تم کہو وہ بات جو کرتے نہیں۔ اللہ کو تو پسند وہ لوگ ہیں جو اس کی راہ میں اس طرح صفت بستہ ہو کر لڑتے ہیں گویا کہ وہ ایک سیسہ پلاکی ہوئی دیوار ہیں۔ (الصف: ۲۱:۲۳)

یاد رکھیں اپنے آپ کو مثالی، باکردار مسلمان تحریکی خاتون بناتا ہماری اولین ترجیح ہوئی چاہیے۔ قرآن ایک چاغ ہے، ایک حرارت ہے جو ایک فرد سے دوسرے فردوں میں منتقل ہوتی ہے۔ لیکن اگر قرآن کی دعوت دینے والا خود ہی بے عمل ہو تو یہ چنگاری دوسرے فردوں کی پہنچ سے پہلے بکھ جاتی ہے، تبلیغ بے اثر ہو جاتی ہے۔ لہذا قرآن کی تعلیم کا نفاذ سب سے پہلے اپنے اوپر کرتا ہے۔ مجھے اور آپ کو یہ عہد کرنا ہے کہ اے اللہ! میں تیرے دین پر عمل کروں گی۔ میں دین میں

آئیے، مل کر عہد کریں!

پوری کی پوری داخل ہو جاؤں گی، اذْخُلُوا فِي السَّلَامِ كَافَةً (البقرہ ۲۰۸:۲) کی مثال ہون

گی۔ میرا اخلاق، میرا کردار، میرا عمل وہ ہو گا جو تجھے پسند ہے۔ میں جھوٹ نہ بولوں گی، غیبت نہ کروں گی، گناہ نہ کروں گی اور بے حیائی کے کام کی مرکب نہ ہوں گی۔

ہم جو لباس پہنچتے ہیں، ہمارے دین نے اس کے بارے میں بھی ہدایات دی ہیں۔ آئیے،  
عہد کریں: میرا لباس وہ ہو گا جو میرے اللہ اور میرے نبی صلی اللہ علیہ وسلم کی پسند ہے۔ میرا لباس  
تقویٰ کا لباس ہو گا۔ میرا کھر اسلامی تہذیب کا نمونہ ہو گا۔ میرے بچے مجاهد ہیں گے، اداکار اور  
گلوکار نہیں ہیں گے۔ میرا کوئی بچہ بے نمازی نہ ہو گا، اللہ کا نافرمان نہ ہو گا۔ میرے الہی خاندان  
اللہ کے دین کے راہی ہیں گے۔ میرے محلے میں میرا کھر روشنی کا بینار اور درس قرآن کا مرکز ہو گا۔  
میری صلاحیتیں، میرے اوقات دین کی اقامت اور سرپلندی میں لگیں گے۔ کوئی عذر میری راہ میں  
رکاوٹ نہ بنے گا۔ اپنی زندگی، اپنے گھر میں اسلامی انقلاب میری ابتداء اور دنیا میں اللہ کے دین کا  
نفاذ میری انتہا ہوں گے بولیں: اتفاق ہے؟ عہد ہے؟ ان شاء اللہ!

تمام ارکان و کارکنان جماعت اسلامی پاکستان کو روشنی کا چراغ بنتا ہے، مثال بنتا ہے اور  
جماعت اسلامی پاکستان حلقة خواتین کو خواتین اسلام کا ہراول دستہ بنانا ہے۔ یاد رکھیں کوئی نظم،  
ناظمہ اور تنظیم اس وقت تک موڑنہیں ہوتی جب تک ارکان و کارکنان اس کے دست و بازو نہ ہیں۔  
لہذا نظم کی پکار پر لبیک کہیں، معذر تیں کرنے والے نہ ہیں۔ اپنے اندر جہاد فی سبیل اللہ کے لیے  
وقت پیدا کریں۔ وَاسْتَعِنُو بِالصَّابِرِ وَالصَّلُوةِ (البقرہ ۲۵:۲) ”صبراً نماز سے مددو“۔  
عبادات کو عادت بننے سے بچائیں۔ نماز اسکی ہو کر آنکھیں خشنڈی ہو جائیں۔ قرآن اس  
طرح پڑھیں کہ دلوں کے زنگ ڈور ہو جائیں اور آنکھیں خشیت الہی سے بھر آئیں۔ روزہ ایسا ہو  
کہ تقویٰ حاصل ہو جائے۔ قرآن کا علم حاصل کریں۔ جتنا حصہ پڑھیں اس میں سے عمل کے لیے  
اصول نکالیں اور عمل پیرا ہو جائیں۔ چھوٹے گناہوں سے بھی بچیں۔ شریعت کے دائرے کے اندر  
رہ کر دین کا کام کریں۔ ڈرائیور کے ساتھ تہا لبا سفر نہ کریں۔ محروم کے بغیر رات کے سفر سے  
حتی الامکان گریز کریں، إلَّا يَهُ كَبُرَ مَكَارٌ صورت میں ہو۔  
اپنی زندگی کو ستودھ رسول صلی اللہ علیہ وسلم سے قریب تر کریں۔ تمام معمولات مسنون

آئیے، مل کر عہد کریں!

طریقے سے ادا کرنے کی کوشش کریں۔ زندگی میں آسائیشوں اور مادیت کی دوڑ سے خود کو بچانے کی حتی الامکان کوشش کریں۔ سادگی اپنائیں، اپنے شوہر کی خدمت کریں، بچوں کو اسلام کا ہراول دستہ بنائیں۔ گلی محلے میں قرآن کی دعوت اور قرآن کی کلاسوں کا جال بچھادیں۔ یہ سب کر کے بھی اللہ سے کثرت سے استغفار کریں کیوں کہ اللہ نے دنیا کے سب سے عظیم مومن حیف سے بھی فرمایا:

فَاغْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ طَوَّالَ اللَّهِ يَعْلَمُ مُتَقَبَّلَكُمْ وَمُمْكُنَمْ (محمد: ۷۲) پس اے بنی، خوب جان لو کہ اللہ کے سوا کوئی عبادت کا مستحق نہیں ہے اور معافی مانگو اپنے لیے بھی اور مومن مردوں اور عورتوں کے لیے بھی۔ اللہ تھماری سرگرمیوں کو خوب جانتا ہے اور تھمارے ٹھکانے سے بھی واقف ہے۔

اور حضرت محمد صلی اللہ علیہ وسلم خود بھی فرماتے تھے: ”میں دن میں ۷ بار استغفار کرتا ہوں“۔ پھر اپنے رب سے استغاثت کی دعا کریں، دعا قبول ہوگی۔ ان شاء اللہ!

آئیے پھر دعا کریں: اے اللہ! ہم حاضر ہیں، ہماری نصرت فرم! ہمیں اچھا مسلمان ہنا، ہمیں مشائی ما نہیں ہنا، ہمیں مشائی تحریکی خواتین ہنا اور ہماری کمزوریوں سے درگز فرم۔ آمین!

(اجماع عام اکتوبر ۲۰۰۸ء میں حلف برداری کے بعد خطاب)

ستمبر، اکتوبر، نومبر ۲۰۰۸ء میں ہمارے قارئین نے ترجمان القرآن کا پیغام اپنے حلقة تعارف میں ملک کے پڑھے لکھے ایک لاکھ حضرات خواتین تک خصوصی گفت لفافے میں پہنچایا ہے۔ ہماری دعا ہے کہ اللہ تعالیٰ ان کی مسامی کو قبول فرمائے، اجر سے نوازے، اور جن کو بھی یہ رسالہ ملا ہے، ان کے دل میں اس کے باقاعدہ مطلعے کا شوق ڈال دے اور وہ پانچ سالہ/ سالانہ خریدار بنیں۔ بلاشبہ انسانوں کے قلوب اللہ تعالیٰ کی انگلیوں کے درمیان ہیں۔ (ادارہ)